

ଅବକାରୀ ବିଭାଗର ୨୦୦୯-୧୦ ବର୍ଷର କାର୍ଯ୍ୟାବଳୀ ରିପୋର୍ଟ

୧. ଅବକାରୀ ବିଭାଗ ଏକ ସ୍ୱତନ୍ତ୍ର ବିଭାଗ ଭାବେ ତା ୦୧.୧୨.୧୯୯୯ ରିଖରୁ ରାଜସ୍ୱ ଓ ଅବକାରୀ ବିଭାଗରୁ ପୃଥକ୍ ହୋଇ କାର୍ଯ୍ୟ କଲା । ଏହା ମୁଖ୍ୟତଃ ଏକ ରାଜସ୍ୱ ଆଦାୟକାରୀ ବିଭାଗ । ଏହି ବିଭାଗ ରାଜ୍ୟ ଅବକାରୀ ଆଇନକୁ ମଧ୍ୟ କାର୍ଯ୍ୟକାରୀ କରିଥାଏ ।

୨. ଅବକାରୀ ନୀତି

୨.୧ ଭାରତୀୟ ସମ୍ବିଧାନର ଅନୁଚ୍ଛେଦ ୪୭ ଅନୁସାରେ ପ୍ରତ୍ୟେକ ରାଜ୍ୟ ନିଜ ନିବାରଣ କରିବାକୁ ପ୍ରୟାସ କରିବେ । ଜନକଲ୍ୟାଣ ପ୍ରତି ବଚନବନ୍ଧ ଥିବା ସରକାର, ଖାଉଟିମାନଙ୍କର ଆଚରଣକୁ ଦୃଷ୍ଟିରେ ରଖି ଅନ୍ୟ ଖାଉଟି ଦ୍ରବ୍ୟ ଭଳି, ନିଶାଯୁକ୍ତ ଦ୍ରବ୍ୟ ଗୁଡିକର ଚାହିଦା ଏବଂ ଯୋଗାଣ ପ୍ରତି ସର୍ବଦା ସଜାଗ ଏବଂ ସକ୍ରିୟ ରହିଥାନ୍ତି । ଏଣୁ ଏହି ନିଶାଯୁକ୍ତ ଦ୍ରବ୍ୟର ଚାହିଦା ଅନୁସାରେ ଯୋଗାଣ ସର୍ବଦା ସୁଚାରୁ ରୂପେ ହେବା ଆବଶ୍ୟକ । ବର୍ତ୍ତମାନର ଚାହିଦାକୁ ଦୃଷ୍ଟିରେ ରଖି ବିଧିସଙ୍ଗତ ଏବଂ ନିରାପଦ ଦ୍ରବ୍ୟର ଯୋଗାଣ ନିମନ୍ତେ ସରକାର ସର୍ବଦା ପ୍ରୟାସ କରିଥାନ୍ତି । ଚାହିଦା ଠାରୁ ସ୍ୱଳ୍ପ ଯୋଗାଣ, ବିଷାକ୍ତ ଏବଂ ଚୋରା କାରବାରର କାରଣ ହୋଇଥାଏ, ଯାହାକି ଖାଉଟି ତଥା ଜନସାଧାରଣଙ୍କ ନିରାପତ୍ତା ବିପନ୍ନ କରେ ।

୨.୨ ବିଭିନ୍ନ ନ୍ୟାୟିକ ମାମଲାରେ ଏହା ମଧ୍ୟ ସ୍ୱୀକାର କରାଯାଇଅଛି ଯେ ମାଦକ ଦ୍ରବ୍ୟ କାରବାରର ବିଶେଷାଧିକାର ପ୍ରଦାନର ଏକମାତ୍ର ଉଦ୍ଦେଶ୍ୟ ହେଲା ରାଜସ୍ୱ ସଂଗ୍ରହ । ଏହାଦ୍ୱାରା ସରକାର ସତର୍କତାର ସହ ମାଦକ ଦ୍ରବ୍ୟର ନିୟନ୍ତ୍ରଣ ପାଇଁ ନୀତି ନିର୍ଦ୍ଧାରଣ କରନ୍ତି ଓ ପରିଶୋଧିତ ସାମାଜିକ ରକ୍ଷଣଶୀଳତା ଉପରେ କୌଣସି ପ୍ରଭାବ ନ ପକାଇ ବିପୁଳ ପରିମାଣର ରାଜସ୍ୱ ଆଦାୟ କରିଥାନ୍ତି ।

୨.୩ ଭାରତ ସମ୍ବିଧାନର ଅନୁଚ୍ଛେଦ ୨୪୭(୩) ଧାରା ଏବଂ ଡାଲିକା-II ର ୭ମ ଅନୁଚ୍ଛେଦରେ ଅନ୍ତର୍ଗତ କରାଯାଇଥିବା ଯେ କୌଣସି ବିଷୟରେ ରାଜ୍ୟ ବା ରାଜ୍ୟର ଯେ କୌଣସି ପ୍ରାକ୍ତ ପାଇଁ ରାଜ୍ୟ ବିଧାନମଣ୍ଡଳ ଆଇନ ପ୍ରଣୟନ କରିବାର ବିଶେଷ ଅଧିକାର ରହିଛି । ମତ ଅର୍ଥାତ ଏହାର ଉତ୍ପାଦନ, ପ୍ରସ୍ତୁତି, ମହଜୁଦ, ପରିବହନ, କ୍ରୟ ଓ ବିକ୍ରୟକୁ ଉକ୍ତ ଡାଲିକା-II ର କ୍ରମିକ ସଂଖ୍ୟା ୮ ରେ ଦର୍ଶାଯାଇଅଛି । ଯେ କୌଣସି ବିଷୟରେ ଫି ଧାର୍ଯ୍ୟ କରିବା ପାଇଁ ଭାରତୀୟ ସମ୍ବିଧାନର ଧାରା-II ଅନ୍ତର୍ଗତ କ୍ରମିକ ସଂଖ୍ୟା-୭୭ରେ ରାଜ୍ୟ ବିଧାନମଣ୍ଡଳକୁ କ୍ଷମତା ପ୍ରଦାନ କରାଯାଇଅଛି । ରାଜ୍ୟ ଭିତରେ କିମ୍ବା ଭାରତର ଯେ କୌଣସି ସ୍ଥାନରେ ମନୁଷ୍ୟ ବ୍ୟବହାର ଉପଯୋଗୀ ସୁରାସାର ମଦ ଉପରେ ଅବକାରୀ ଶୁଳ୍କ ଲାଗୁ କରାଯାଇପାରିବ ।

୨.୪ ରାଜ୍ୟରେ ବିଦେଶୀ ମଦ (IMFL) ଓ ଦେଶୀ ମଦ (Country Spirit) ର ଏକଚାଟିଆ କାରବାର ରାଜ୍ୟ ସରକାର ଓଡିଶା ରାଜ୍ୟ ପାନୀୟ ନିଗମକୁ ପ୍ରଦାନ କରିଅଛନ୍ତି । ରାଜ୍ୟରେ ମଦର ଆମଦାନୀ ଓ ବିତରଣ କେବଳ ପାନୀୟ ନିଗମ ମାଧ୍ୟମରେ ହୋଇପାରିବ ଏବଂ ମଦ ପ୍ରସ୍ତୁତକାରୀ ସଂସ୍ଥାଗୁଡିକ ରାଜ୍ୟ ମଧ୍ୟରେ ପାନୀୟ ନିଗମ ବ୍ୟତୀତ ଅନ୍ୟ କାହାକୁ ମଦ ବିକ୍ରୟ କରିପାରିବେ ନାହିଁ । ମଦର ଖୁଚୁରା ବିକ୍ରୟ କେବଳ ରାଜ୍ୟ ସରକାରଙ୍କଠାରୁ ଲାଇସେନ୍ସ ପ୍ରାପ୍ତ ଖୁଚୁରା ବିକ୍ରେତାମାନଙ୍କ ଡରିଆରେ ନିୟନ୍ତ୍ରିତ ।

ଯେହେତୁ ମଦ ବ୍ୟବସାୟରୁ ରାଜସ୍ୱ ସଂଗ୍ରହ ମୁଖ୍ୟ ଉଦ୍ଦେଶ୍ୟ ଓ ଯେହେତୁ ଅଧିକ ସମ୍ବଳ ସଂଗ୍ରହର ଉତ୍ତମ ଆବଶ୍ୟକତା ରହିଛି, ଲାଇସେନ୍ସ ପ୍ରାପ୍ତ ଦୋକାନ ସଂଖ୍ୟା ବଢାଇବା ଅପରିହାର୍ଯ୍ୟ ହୋଇଛି ।

୨.୫ ବିଦେଶୀ ମଦ ଓ ଦେଶୀ ମଦ (Country Spirit) ର ଏକତାଟିଆ ପାଇକାରୀ କାରବାର ସରକାରଙ୍କର ଏକ ଗୁରୁତ୍ୱପୂର୍ଣ୍ଣ ନିଷ୍ପତ୍ତି ଅଟେ । ଅବକାରୀ ରାଜସ୍ୱ ଏହା ପରେ ଉଲ୍ଲେଖନୀୟ ଭାବେ ବୃଦ୍ଧି ପାଇଛି । ଗତ ନଅ ବର୍ଷର ଅବକାରୀ ରାଜସ୍ୱ ଆଦାୟ ବିବରଣୀ ନିମ୍ନମତେ ପ୍ରଦାନ କରାଗଲା :-

ବର୍ଷ	(କୋଟି ଟଙ୍କାରେ)	ଶତକଡା ଅଭିବୃଦ୍ଧି ହାର
୨୦୦୧-୨୦୦୨	୧୯୭.୩୫	୪୫.୮୧ %
୨୦୦୨-୨୦୦୩	୨୪୭.୦୫	୨୪.୬୯ %
୨୦୦୩-୨୦୦୪	୨୫୭.୬୯	୪.୩୧ %
୨୦୦୪-୨୦୦୫	୩୦୭.୬୧	୧୯.୪୪ %
୨୦୦୫-୨୦୦୬	୩୮୯.୨୦	୨୬.୯୩ %
୨୦୦୬-୨୦୦୭	୪୩୦.୧୨	୧୦.୫୧ %
୨୦୦୭-୨୦୦୮	୫୨୪.୮୩	୨୨.୦୨ %
୨୦୦୮-୨୦୦୯	୬୬୦.୦୪	୨୫.୬୬ %
୨୦୦୯-୨୦୧୦	୮୪୮.୯୭	୨୮.୨୩ %

୩. ଭାରତ ପ୍ରସ୍ତୁତ ବିଦେଶୀ ମଦ ଓ ବିୟର

୩.୧ ଭାରତ ପ୍ରସ୍ତୁତ ବିଦେଶୀ ମଦ ଓ ବିୟରରୁ ଶୁଳ୍କ ଓ ଫି ବାବଦକୁ ଆଦାୟ ହେଉଥିବା ରାଜସ୍ୱ ଅବକାରୀ ରାଜସ୍ୱର ଏକ ମୁଖ୍ୟ ଉତ୍ସ । ୨୦୦୯-୧୦ ସୁଦ୍ଧା ରାଜ୍ୟରେ ୧୦୧୯ ଟି ଠିପିବନ୍ଦ ବିଦେଶୀ ମଦ ଦୋକାନ, ୩୧୬ ଟି ଠିପିଖୋଲା ବିଦେଶୀ ମଦ ଦୋକାନ, ୧୪ ଟି ଠିପିଖୋଲା କ୍ଲବ୍ ଏବଂ ୭୩ ଟି ବିୟର ପାର୍ଲର ଅଛି ।

୩.୨ ଠିପିବନ୍ଦ ବିଦେଶୀ ମଦ ଦୋକାନ ଲଟେରୀ ମାଧ୍ୟମରେ ବନ୍ଦୋବସ୍ତ କରାଯାଇଥାଏ । ୨୦୦୯-୧୦ ବର୍ଷ ଠିପିବନ୍ଦ ବିଦେଶୀ ଓ ଠିପିଖୋଲା ମଦ ଦୋକାନରୁ ଆଦାୟ ହୋଇଥିବା ଜରସମନ ମୂଲ୍ୟ (Licence Fee) ର ପରିମାଣ ୭୬.୬୫ କୋଟି ଟଙ୍କା ଅଟେ । ଏହି ପ୍ରତ୍ୟାଭୂତି ଅର୍ଥ ବ୍ୟତୀତ ଖୁରୁରା ବିକ୍ରେତାମାନେ ଉଠାଉଥିବା ବିଦେଶୀ ମଦ ଓ ବିୟର ପାଇଁ ନିର୍ଦ୍ଦିଷ୍ଟ ପରିମାଣରେ ବିଦେଶୀ ମଦ ଓ ବିୟର ଉଠାଣ ପାଇଁ ଲକ୍ଷ୍ୟ ଧାର୍ଯ୍ୟ କରାଯାଇଥାଏ ଏବଂ ସେଥିରୁ ଅବକାରୀ ଶୁଳ୍କ ମିଳିଥାଏ ।

୪. ମଦୁଲିମଦ (Out Still)

ବର୍ତ୍ତମାନ ରାଜ୍ୟରେ ୨୧ ଗୋଟି ଡିଲ୍ଲୀ, ଯଥା-ସମ୍ବଲପୁର, ବରଗଡ଼, ଝାରସୁଗୁଡ଼ା, ଦେଓଗଡ଼, କଳାହାଣ୍ଡି, ନୂଆପଡ଼ା, ବଲାଙ୍ଗିର, ସୋନପୁର, ବୌଦ୍ଧ, କୋରାପୁଟ, ରାୟଗଡ଼ା, ନବରଙ୍ଗପୁର, ମାଲକାନଗିରି, ସୁନ୍ଦରଗଡ଼, ଅନୁଗୁଳ, କେନ୍ଦୁଝର, ମୟୂରଭଞ୍ଜ, ଗଞ୍ଜାମ, ଗଜପତି, ଡେଙ୍କାନାଳ ଓ କନ୍ଧମାଳ

(୩)

ମାନଙ୍କରେ ମହୁଲିମଦ ପ୍ରଚଳନ କାରଯାଇଛି । ଏହି ମହୁଲିମଦ ଦୋକାନ ଗୁଡ଼ିକ ଲଟେରୀ ମାଧ୍ୟମରେ ବନ୍ଦୋବସ୍ତ କରାଯାଇଥାଏ । ବର୍ତ୍ତମାନ ରାଜ୍ୟରେ ୫୬୩ ଗୋଟି ମୁଖ୍ୟ ଓ ୧୧୩୫ ଗୋଟି ଶାଖା ମହୁଲିମଦ ଦୋକାନ ଅଛି । ସରକାର ଏହି ମୁଖ୍ୟ ଓ ଶାଖା ଦୋକାନ ଗୁଡ଼ିକରୁ ୨୦୦୯-୧୦ ଆର୍ଥିକ ବର୍ଷରେ ୭୩.୩୦ କୋଟି ଟଙ୍କା ଜରସମନ ମୂଲ୍ୟ ଭାବେ ପାଇଛନ୍ତି ।

୫. ଦେଶୀ ମଦ (Country Spirit)

୫.୧ ୨୦୦୮-୦୯ ବର୍ଷରେ କଟକ, ଜଗତସିଂହପୁର, କେନ୍ଦ୍ରାପଡ଼ା, ଯାଜପୁର, ପୁରୀ, ନୟାଗଡ଼, ଖୋର୍ଦ୍ଧା, ବାଲେଶ୍ଵର ଓ ଭଦ୍ରକ ଆଦି ୦୯ ଟି ଜିଲ୍ଲାରେ ଦେଶୀ ମଦ ପ୍ରଚଳନ କରାଯାଇଛି । ଦେଶୀ ମଦ ଦୋକାନଗୁଡ଼ିକ ଲଟେରୀ ମାଧ୍ୟମରେ ବନ୍ଦୋବସ୍ତ ହୋଇଥାଏ । ରାଜ୍ୟରେ ମୋଟ ୧୯୧ ଗୋଟି ଦେଶୀ ମଦ (C.S) ଦୋକାନ ଅଛି । ସରକାର ଦେଶୀ ମଦରୁ ୨୦୦୯-୧୦ ଆର୍ଥିକ ବର୍ଷରେ ୮.୬୨ କୋଟି ଟଙ୍କା ଜରସମନ ମୂଲ୍ୟ ଭାବେ ପାଇଛନ୍ତି ।

୫.୨ ସରକାରଙ୍କ ଅବକାରୀ ନୀତି ଅନୁଯାୟୀ ଦେଶୀ ମଦ ୨୦୦ ମିଲି ଲିଟର ପାଉଚ ସହିତ ୨୦୦ ମି.ଲି. କାଚ ବୋତଲରେ ଆସ୍କା ସମବାୟ ଚିନି କଳ ଦ୍ଵାରା ଚଳିତ ବର୍ଷଠାରୁ ଉପଲବ୍ଧ କରାଯାଉଅଛି । ପରିମାଣତଃ କାଚବୋତଲ ଦେଶୀ ମଦ, ପାଉଚ ଦେଶୀ ମଦର ସ୍ଥାନ ପୂରଣ କରିପାରିବ ।

୬. ଡିଝିଲାରୀ, ବ୍ରିଝେରୀ ଓ ବଟଲିଂ ପ୍ଲାଣ୍ଟ

ରାଜ୍ୟରେ ୩ ଟି ଡିଝିଲାରୀ, ୧୧ ଟି ବଟଲିଂ ପ୍ଲାଣ୍ଟ ଓ ୪୮ଟି ବ୍ରିଝେରୀ ଅଛି । ରାଜ୍ୟ ଭିତରେ ଏଗୁଡ଼ିକର ବାର୍ଷିକ ଉତ୍ପାଦନ କ୍ଷମତା ୨୦୦.୭୧ ଲକ୍ଷ ଏଲ୍.ପି.ଏଲ୍ ଭାରତ ପ୍ରସ୍ତୁତ ବିଦେଶୀ ମଦ ଏବଂ ୫୧୦.୨୦ ଲକ୍ଷ ବି.ଏଲ୍ ବିୟର ଅଟେ ।

୭. ବିଦେଶୀ ମଦ ଓ ବିୟର ଉଠାଣ

୨୦୦୭-୦୮ ମସିହାରେ ୧୫୬.୫୦ ଲକ୍ଷ ଏଲ୍.ପି.ଏଲ୍ ଭାରତ ପ୍ରସ୍ତୁତ ବିଦେଶୀ ମଦ ଓ ୨୯୩.୦୦ ଲକ୍ଷ ବି.ଏଲ୍ ବିୟର ଓ ୨୦୦୮-୦୯ ଆର୍ଥିକ ବର୍ଷରେ ୨୦୦.୭୯ ଲକ୍ଷ ଏଲ୍.ପି.ଏଲ୍ ଭାରତ ପ୍ରସ୍ତୁତ ବିଦେଶୀ ମଦ ଓ ୪୪୫.୪୬ ଲକ୍ଷ ବି.ଏଲ୍ ବିୟର ଉଠାଣ ହୋଇଥିବାବେଳେ ୨୦୦୯-୧୦ ଆର୍ଥିକ ବର୍ଷରେ ୨୬୫.୨୬ ଲକ୍ଷ ଏଲ୍. ପି. ଏଲ୍ ଏବଂ ୬୩୫.୧୩ ବି.ଏଲ୍ ଭାରତ ପ୍ରସ୍ତୁତ ବିଦେଶୀ ମଦ ଉଠାଯାଇଅଛି ।

୮. ଦେଶୀ ମଦ (Country Spirit) ଉଠାଣ

୨୦୦୭-୦୮ ବର୍ଷରେ ୫୯.୨୯ ଲକ୍ଷ ଏଲ୍.ପି.ଏଲ୍ ଦେଶୀ ମଦ ଓ ୨୦୦୮-୦୯ ବର୍ଷରେ ୫୯.୦୦ ଲକ୍ଷ ଏଲ୍.ପି.ଏଲ୍ ଦେଶୀ ମଦ ଉଠାଣ ହୋଇଥିବା ବେଳେ ୨୦୦୯-୧୦ ଆର୍ଥିକ ବର୍ଷରେ ୬୮.୩୯ ଲକ୍ଷ ଏଲ୍.ପି.ଏଲ୍ ଦେଶୀ ମଦ ଉଠାଯାଇଅଛି ।

୯. ଓଡ଼ିଶା ରାଜ୍ୟ ପାନୀୟ ନିଗମର କାର୍ଯ୍ୟ

୯.୧ ରାଜ୍ୟ ସରକାର ଓଡ଼ିଶା ରାଜ୍ୟ ପାନୀୟ ନିଗମ ଗଠନ କରି ବିଦେଶୀ ମଦ ଓ ଦେଶୀ ମଦ (Country Spirit) ର ଏକଚାଟିଆ କାରବାର ହାତକୁ ନେଇଅଛନ୍ତି । ସେହି ଅନୁଯାୟୀ କମ୍ପାନୀ ଆଇନ, ୧୯୫୬ ଅନୁସାରେ ଓଡ଼ିଶା ରାଜ୍ୟ ପାନୀୟ ନିଗମକୁ ରାଜ୍ୟର ଏକ ସଂପୂର୍ଣ୍ଣ ନିୟନ୍ତ୍ରଣାଧୀନ ନିଗମ ଭାବେ ପଞ୍ଜିକୃତ କରାଯାଇଛି । ଏହା ଫଳରେ ଅବକାରୀ ଶୁଳ୍କ ଓ ବିକ୍ରୀକର ଆଦାୟ ଉଲ୍ଲେଖନୀୟ ଭାବେ ବୃଦ୍ଧି ପାଇଛି । ଅବକାରୀ ଶୁଳ୍କ ଓ ବିକ୍ରୀକର ବୃଦ୍ଧିର ଏକ ତୁଳନାତ୍ମକ ବିବରଣୀ ନିମ୍ନରେ ପ୍ରଦାନ କରାଗଲା :-

କ୍ର. ନଂ	ନାମ	କୋଟି ଟଙ୍କାରେ						
		୨୦୦୩-୦୪	୨୦୦୪-୦୫	୨୦୦୫-୦୬	୨୦୦୬-୦୭	୨୦୦୭-୦୯	୨୦୦୮-୦୯	୨୦୦୯-୧୦
୧	୨	୩	୪	୫	୬	୭	୮	୯
୧	ଅବକାରୀ ଶୁଳ୍କ	୧୪୩.୭୨	୧୬୪.୪୬	୨୧୦.୨୯	୨୪୨.୪୨	୩୦୧.୧୨	୪୩୪.୩୦	୫୨୬.୪୧
୨	ବିକ୍ରୀକର ଓ ପ୍ରବେଶକର	୬୯.୩୯	୭୩.୮୫	୮୬.୧୮	୧୧୦.୪୩	୧୨୨.୧୭	୧୬୬.୦୮	୨୩୬.୨୯
	ମୋଟ	୨୧୩.୧୧	୨୩୮.୩୧	୨୯୬.୪୭	୩୫୨.୮୫	୪୨୩.୨୯	୬୦୦.୩୮	୭୬୨.୭୦

୯.୨ ନିଗମର ପ୍ରାପ୍ତିକୃତ ପୁଞ୍ଜିରାଶି ୫.୦୦ କୋଟି ଟଙ୍କା ହୋଇଥିବାବେଳେ ରାଜ୍ୟସରକାର ନିଗମକୁ ଅଂଶଧନ ବାବଦରେ ୧.୦୦ କୋଟି ଟଙ୍କା ଓ ରାଜ ବାବଦରେ ୧.୦୦ କୋଟି ଟଙ୍କା ଦେଇ ଅଛନ୍ତି । ଏହି ରାଶି ରାଶି ଉପରେ ପାନୀୟ ନିଗମ ରାଜ୍ୟ ସରକାରଙ୍କୁ ଶତକଡ଼ା ୨୪% ସୁଧ ପଇଠ କରୁଅଛି । ନିଗମ ଖୋର୍ଦ୍ଧା, କଟକ, ବ୍ରହ୍ମପୁର, ସମ୍ବଲପୁର,ବାଲେଶ୍ୱର ଓ ରାୟଗଡ଼ା ଠାରେ ତିପୋ ମାନ ଖୋଲିଅଛି । ନିଗମ ବ୍ରହ୍ମପୁର, ଖୋର୍ଦ୍ଧା ଓ ବାଲେଶ୍ୱରରେ ମଧ୍ୟ ଦେଶୀ ମଦ ତିପୋ ମାନ ଖୋଲିଛନ୍ତି । ମଦର ଚାହିଦାକୁ ଦୃଷ୍ଟିରେ ରଖି ଆଉ ୩ ଗୋଟି ନୂତନ ତିପୋ କେନ୍ଦ୍ରର, ଅନୁଗୁଳ ଏବଂ ବଲାଙ୍ଗିର ଠାରେ ଖୋଲାଯିବାପାଇଁ ପ୍ରସ୍ତାବ ରଖା ଯାଇଛି ।

ନିଗମ ବିଗତ ବର୍ଷମାନଙ୍କରେ ଦେଇଥିବା ଫି ଶୁଚିକର ବିଷୟ ବିବରଣୀ ନିମ୍ନରେ ପ୍ରଦାନ କରାଗଲା ।

(୫)

ବର୍ଷ	ଲାଲସେନ୍ସ ଫି (କୋଟି ଟଙ୍କାରେ)	ପ୍ରିଭିଲେଜ୍ ଫି (କୋଟି ଟଙ୍କାରେ)
୨୦୦୩-୦୪	୬.୦୦	୫.୦୦
୨୦୦୪-୦୫	୧୦.୦୦	୫.୦୦
୨୦୦୫-୦୬	୧୨.୦୦	୫.୦୦
୨୦୦୬-୦୭	୨୦.୦୦	୨୦୦୬-୦୭ ବର୍ଷଠାରୁ ଆଦାୟ କରାଯାଇନାହିଁ ।
୨୦୦୭-୦୮	୩୦.୩୦	୨୦୦୬-୦୭ ବର୍ଷଠାରୁ ଆଦାୟ କରାଯାଇନାହିଁ ।
୨୦୦୮-୦୯	୩୦.୩୦	୨୦୦୬-୦୭ ବର୍ଷଠାରୁ ଆଦାୟ କରାଯାଇନାହିଁ ।
୨୦୦୯-୧୦	୪୦.୩୦	୨୦୦୬-୦୭ ବର୍ଷଠାରୁ ଆଦାୟ କରାଯାଇନାହିଁ ।

୯.୩ ବିହାର ଓ ଓଡିଶା ଅବକାରୀ ଆଇନ ସହିତ ସଂଶୋଧିତ ଓଡିଶା ଅବକାରୀ ଆଇନର ଧାରା - ୨୦ (ଏ) ର ପ୍ରଚଳନ ଫଳରେ ଦେଶୀ ଓ ବିଦେଶୀ ମଦର ପାଇକାରୀ କାରବାର ଓଡିଶା ମଦ୍ୟ ପାନୀୟ ନୀମନ (ଯୋଦ୍ଧା କମ୍ପାନୀ ଆଇନ, ୧୯୫୬ ଅନୁଯାୟୀ ସ୍ଥାପିତ ହୋଇଛି) ଉପରେ ନ୍ୟସ୍ତ କରାଯାଇଛି । ଏହି ନିମନ ରାଜ୍ୟ ସରକାରଙ୍କ ଅଧିନସ୍ଥ ଓ ରାଜ୍ୟ ସରକାରଙ୍କ ଦ୍ଵାରା ପରିଚାଳିତ । ଏହା ଏକ ବୈଧାନିକ ସ୍ଵାଧିକାର ହୋଇଥିବା ହେତୁ ଏହି ପାଇକାରୀ ପ୍ରିଭିଲେଜ୍ ଫି ନିମନ ଠାରୁ ଆଦାୟ କରାଯାଇଥାଏ । କିନ୍ତୁ ଅନ୍ୟପକ୍ଷରେ ସମସ୍ତ ଖୁରୁରା ବେପାରୀ, ପ୍ରସ୍ତୁତକାରୀ ଏବଂ ଲାଲସେନ୍ସଧାରୀ ଙ୍କ ଠାରୁ ପ୍ରଚଳିତ ନିୟମ ଓ ବ୍ୟବସ୍ଥା ଅନୁଯାୟୀ ଲାଲସେନ୍ସ ଫି ଆଦାୟ କରାଯାଇଥାଏ ।

୯.୪ ଓଡିଶା ରାଜ୍ୟ ପାନୀୟ ନିମନ ବିଗତ ନଅ ବର୍ଷରେ କରିଥିବା ମୋଟ କାରବାରର ସବିଶେଷ ବିବରଣୀ ନିମ୍ନରେ ପ୍ରଦାନ କରାଗଲା ।

ବର୍ଷ	ମୋଟ କାରବାର (କୋଟି ଟଙ୍କାରେ)	ମନ୍ତବ୍ୟ
୨୦୦୧-୦୨	୨୭୫.୪୩	ଅତିରିକ୍ତ ହୋଇଅଛି
୨୦୦୨-୦୩	୩୪୭.୨୫	ଅତିରିକ୍ତ ହୋଇଅଛି
୨୦୦୩-୦୪	୩୭୮.୦୦	ଅନୁକ୍ରମ
୨୦୦୪-୦୫	୪୫୨.୩୮	ଅନୁକ୍ରମ
୨୦୦୫-୦୬	୫୨୩.୦୯	ଅନୁକ୍ରମ
୨୦୦୬-୦୭	୬୧୨.୨୩	ଅନୁକ୍ରମ
୨୦୦୭-୦୮	୭୩୫.୨୮	ଅନୁକ୍ରମ
୨୦୦୮-୦୯	୧୦୧୩.୩୪	ଅନୁକ୍ରମ
୨୦୦୯-୧୦	୧୪୨୭.୪୭	ଅନୁକ୍ରମ

୧୦. ବଳବତ୍‌କରଣ (Enforcement)

ରାଜ୍ୟର ଚାରିଗୋଟି ଅବକାରୀ ଗୋଇନ୍ଦାସଂସ୍ଥା ଓ ବଳବତ୍‌କରଣ ବ୍ୟୁତ୍ପାଦ (ଇ.ଆଇ. ଆଣ୍ଡ ଇ.ବି. ୟୁନିଟ୍) ରହିଅଛି । ଏହା ମଧ୍ୟରୁ ଗୋଟିଏ କରି ୟୁନିଟ୍ ଅବକାରୀ ଗୋଇନ୍ଦା ଓ ବଳବତ୍‌କରଣ ସଂସ୍ଥାର ଶାଖା, ତିନିଗୋଟି ଅବକାରୀ ଉପ-ଆୟୁକ୍ତଙ୍କ ଅଧୀନରେ କଟକ, ବ୍ରହ୍ମପୁର ଓ ସମ୍ବଲପୁରରେ କାର୍ଯ୍ୟରତ ଓ ଗୋଟିଏ ଅବକାରୀ ଗୋଇନ୍ଦା ଓ ବଳବତ୍‌କରଣ ସଂସ୍ଥାର ଶାଖା ରାଜ୍ୟର ଅବକାରୀ କମିଶନରେ ଅଧୀନରେ ଅବସ୍ଥାପିତ। ଏତଦ୍‌ବ୍ୟତୀତ ଜିଲ୍ଲାମାନଙ୍କରେ ଫୁଲ୍‌କାଂସ୍ପାର୍ଟ ଓ ଭ୍ରାମ୍ୟମାଣ ଶାଖାମାନ ଅବକାରୀ ବଳବତ୍‌କରଣ କାର୍ଯ୍ୟ କରୁଅଛନ୍ତି । ବିଗତ ଛଅ ବର୍ଷର ଅବକାରୀ ବଳବତ୍‌କରଣ କାର୍ଯ୍ୟାବଳୀର ଏକ ତୁଳନାତ୍ମକ ବିବରଣୀ ନିମ୍ନରେ ଦିଆଯାଇଅଛି :-

ଧରପଗଡ଼ ବିବରଣୀ		ବର୍ଷ						୨୦୦୯-୧୦
		୨୦୦୩-୦୪	୨୦୦୪-୦୫	୨୦୦୫-୦୬	୨୦୦୬-୦୭	୨୦୦୭-୦୮	୨୦୦୮-୦୯	
୧.	ରୁଢ଼ି ହୋଇଥିବା ମାମଲା ସଂଖ୍ୟା	୩୧,୧୯୯	୩୦,୫୪୧	୩୦,୫୩୪	୧୭,୩୬୭	୧୪,୭୬୨	୧୩,୫୮୬	୧୩,୫୯୮
୨.	ଗିରଫ ବ୍ୟକ୍ତିଙ୍କ ସଂଖ୍ୟା	୧୫,୮୮୫	୧୫,୭୩୨	୧୪,୯୫୫	୫,୪୮୯	୪,୯୬୯	୬,୨୪୩	୬,୯୬୪
୩.	ଜବତ ଜିନିଷର ପରିମାଣ							
	(କ) ଗୋରାମଦ (ଲିଟର)	୨,୯୦,୪୬୮	୨,୫୭,୬୨୭	୨,୭୭,୯୯୦	୧,୭୭,୦୯୪	୧,୫୬,୮୨୦	୧,୩୫,୯୧୪	୧,୨୩,୩୭୯
	(ଖ) ଭାରତ ପ୍ରସ୍ତୁତ ବିଦେଶୀ ମଦ (ଏଲ୍.ପି.ଏଲ୍)	୮,୩୮୭	୧୧,୬୫୨	୧୮,୭୩୭	୫,୭୧୩	୯,୪୩୩	୬,୦୦୮	୪,୧୮୯
	(ଗ) ବିୟର (ବି.ଏଲ୍)	୬,୫୩୬	୧୦,୩୯୪	୬,୭୧୧	୨,୦୬୭	୪,୨୫୯	୪,୯୭୩	୬,୩୦୫
	(ଘ) ପୋର (କି.ଗ୍ରା)	୪୯,୯୯,୬୪୫	୪୮,୩୬,୮୮୯	୨୬,୨୩,୫୦୩	୨୭,୫୫,୬୮୧	୨୪,୯୩,୨୮୨	୨,୦୧,୭୫,୫୯୧	୧୭,୧୪,୩୮୯

୧୧. ଜବତ ଓ ନଷ୍ଟ କରାଯାଇଥିବା ଗଞ୍ଜେଇ ଗଛ

୨୦୦୯-୧୦ ଆର୍ଥିକ ବର୍ଷ ରାଜ୍ୟର (୯) ନଅ ଗୋଟି ଜିଲ୍ଲାରୁ ଧରପଗଡ଼ କରାଯାଇ ଜବତ ଏବଂ ନଷ୍ଟ କରାଯାଇଥିବା ଗଞ୍ଜେଇ ଗଛର ବିବରଣୀ ନିମ୍ନରେ ପ୍ରଦାନ କରାଗଲା ।

କ୍ର.ସଂ	ଜିଲ୍ଲାର ନାମ	ନଷ୍ଟ ହୋଇଥିବା ଗଞ୍ଜେଇଗଛ ସଂଖ୍ୟା	ଆନୁମାନିକ ମୂଲ୍ୟ (ଟଙ୍କାରେ)
୧.	ଅନୁଗୁଳ	୧୬,୪୦,୬୫	୧୬,୪୦,୬୫,୦୦୦/-
୨.	ସମ୍ବଲପୁର	୧୦,୫୫,୨୦୦	୧୦,୫୫,୨୦୦,୦୦୦/-
୩.	ବୌଦ୍ଧ	୩,୦୨,୨୩୮	୩,୦୨,୨୩୮,୦୦୦/-
୪.	ଗଜପତି	୩,୧୧,୫୪	୩,୧୧,୫୪,୦୦୦/-
୫.	ଗଞ୍ଜାମ	୨୪,୬୦	୨୪,୬୦,୦୦୦/-
୬.	କନ୍ଧମାଳ	୪,୦୧,୩୧	୪,୦୧,୩୧,୦୦୦/-
୭.	ମାଲକାନାଗିରି	୪୫,୨୦,୦୦	୪୫,୨୦,୦୦,୦୦୦/-
୮.	ରାୟଗଡ଼ା	୧,୫୦,୦୦	୧,୫୦,୦୦,୦୦୦/-
୯.	ଦେଓଗଡ଼	୩୬,୦୬,୪୫	୩୬,୦୬,୪୫,୦୦୦/-
	ଇ.ଆଇ.ଓ ଇ.ବି. ୟୁନିଟ୍	୭,୨୩,୮୬	୭,୨୩,୮୬,୦୦୦/-
	ସର୍ବମୋଟ	୨୪,୯୫,୨୭୯	୨,୪୯,୫୨,୭୯,୦୦୦/-

ଜବତ ଓ ନଷ୍ଟ କରାଯାଇଥିବା ଗଞ୍ଜେଇ ଗଛ ଗୁଡ଼ିକର ଆନୁମାନିକ ମୂଲ୍ୟ ୨୪୯.୫୨ କୋଟି ଟଙ୍କା ପ୍ରତିଗଛ ପିଛା ଟ.୧.୦୦୦/-ଟଙ୍କା ଧରାଯାଇ, ଏହାର ମୂଲ୍ୟ ଆକଳନ କରାଯାଇଅଛି ।

୧୨. ଅବୈଧ ମଦକାରବାର ରୋକିବା ପାଇଁ ପଦକ୍ଷେପ

୧୨.୧ ବେଆଇନ ମଦ ରକ୍ଷା ନିୟନ୍ତ୍ରଣ ନ ହେବା ପର୍ଯ୍ୟନ୍ତ ଆଶାନ୍ୱରୁପକ ଅବକାରୀ ରାଜସ୍ୱ ଆଦାୟ ହେବା ସମ୍ଭବ ନୁହେଁ । ଅବକାରୀ ଶୁଳ୍କ ପୈଠ ହୋଇନଥିବା ମଦର ପ୍ରସାରକୁ ରୋକିବାପାଇଁ ଓ ଚିହ୍ନଟ କରିବାପାଇଁ ପ୍ରତି ମଦ ବୋତଲ/ ଦେଶୀ ମଦ ପ୍ୟାକେଟ ଉପରେ ଅନନ୍ୟ କୃତ୍ରିକ ନମ୍ବର ଥିବା ଅବକାରୀ ଅଠାପଟି (Adhesive Label) ଲଗାଯାଇଅଛି । ଏହା ଛଡା ବେଆଇନ ମଦ ରକ୍ଷା କେନ୍ଦ୍ର ମାନଙ୍କରେ ବ୍ୟାପକ ଚଢ଼ାଉ କରିବାପାଇଁ ଯୋଜିତ୍ୱ. ଅବକାରୀ ଓ ଜଙ୍ଗଲ ବିଭାଗର ଖ୍ୟାତିସଂପନ୍ନ ବଛା ବଛା ଅଧିକାରୀମାନଙ୍କୁ ନେଇ ମଲ୍ଟି-ଡିସିପ୍ଲିନାରୀ ସ୍କାର୍ଟ ଗଠନ କରିବାକୁ ଡିଲ୍ଲୀପାଳ ମାନଙ୍କୁ ନିର୍ଦ୍ଦେଶ ଦିଆଯାଇଛି ।

୧୨.୨ ଚୋରାମଦର ଉତ୍ପାଦନତା ବିଷୟରେ ସ୍ୱେଚ୍ଛାସେବୀ ସଙ୍ଗଠନ, ସ୍ୱୟଂସହାୟକ ଗୋଷ୍ଠୀ ଓ ପଞ୍ଚାୟତରାଜ ଅନୁଷ୍ଠାନ ମାନଙ୍କୁ ଅବଗତ କରାଯାଇଛି ।

୧୨.୩ ବିହାର ଏବଂ ଓଡ଼ିଶା ଅବକାରୀ (ସଂଶୋଧିତ) ଆଇନ୍ ୨୦୦୬ ଅନୁସାରେ ୦୧.୦୧.୨୦୦୬ ରିଖଠାରୁ ଚୋରାମଦ କାରବାର ବିରୁଦ୍ଧରେ ଦଣ୍ଡବିଧାନକୁ ଅଧିକ କଡ଼ାକଡ଼ି କରାଯାଇ ଏହାକୁ ଜାମିନ ବିହୀନ କରାଯାଇଛି ।

୧୨.୪ ଉପରୋକ୍ତ ସଂଶୋଧିତ ଅବକାରୀ ଆଇନ ୨୦୦୬ ଯୋଗୁଁ ମାଝିଆ ଓ ବେଆଇନ ମଦ ପ୍ରସ୍ତୁତକାରୀ ମାନଙ୍କ ମନରେ ଭୟସଂଚାର ହେବାର ପରିଲକ୍ଷିତ ହୋଇଛି । ବେଆଇନ ମଦ କାରବାର ଧିରେ ଧିରେ କମିବାରେ ଲାଗିଛି । ସମାଜର ପ୍ରତ୍ୟେକ ସ୍ତରରୁ ଅବକାରୀ କର୍ମଚାରୀମାନଙ୍କ ପ୍ରତି ସହଯୋଗ ବୃଦ୍ଧି ପାଇଛି । ଅବକାରୀ ଆଇନରେ ଅପରାଧ ପାଇଁ ଦଣ୍ଡ ପରିମାଣ ବୃଦ୍ଧି ପାଇଥିବାରୁ ବହୁ ଅଭିଯୁକ୍ତ ବର୍ତ୍ତମାନ ଡେଲ୍ ଭୋଗୁଛନ୍ତି । ଏଥିପାଇଁ ଜନସଚେତନତା ବୃଦ୍ଧି ପାଇଛି । ଅଦାଲତ ମଧ୍ୟ ସହଜରେ ଜାମିନ ମଞ୍ଜୁର କରୁନାହାନ୍ତି । ତେଣୁ ଅବକାରୀ ଅପରାଧ ଗୁଡ଼ିକ କ୍ରମେ କମି ଯିବାର ପରିଲକ୍ଷିତ ହେଉଅଛି । ବିଗତ ତିନିବର୍ଷର ଅବକାରୀ ଅବୈଧ ମଦ କାରବାର ଠାବ ଏବଂ ଗିରଫଖାରାର ଏକ ତୁଳନାତ୍ମକ ଚିତ୍ର ନିମ୍ନରେ ପ୍ରଦାନ କରାଗଲା ।

No of cases detected	2006-07	2007-08	2008-09	2009-10
	17367	14762	13586	13598
No of persons arrested	5489	4969	6243	6964

ଅବକାରୀ କ୍ଷେତ୍ରୀୟ କର୍ମକର୍ତ୍ତାମାନଙ୍କୁ ଉପଯୁକ୍ତ ତାଲିମ୍ ଦେବାପାଇଁ ଆବଶ୍ୟକୀୟ ମିଳିତ ଉଦ୍ୟମ କରାଯାଇଅଛି ଯାହାକି ସବୁ ସହଯୋଗୀସଂସ୍ଥାମାନଙ୍କର ସହାୟତାରେ ଅବକାରୀ ଆଇନର ଉଲ୍ଲଙ୍ଘନକାରୀଙ୍କୁ ଆଖିଦୂଶିଆ ଦଣ୍ଡ ବିଧାନ କରାଯାଇପାରିବ ।

୧୨.୫ N.D.P.S. କେଶ ଗୁଡ଼ିକ ଉପରେ ଅବକାରୀ ଉପନିରୀକ୍ଷକ ଏବଂ ତାଠାରୁ ଅଧିକ ପାହ୍ୟାର ଅବକାରୀ ଅଫିସର ମାନଙ୍କୁ ଗିରଫ, ଜବତ ଏବଂ ଅନୁସନ୍ଧାନ କରିବାପାଇଁ କ୍ଷମତା ପ୍ରଦାନ କରାଯାଇଛି। ପରିବର୍ତ୍ତତ ପରିସ୍ଥିତିକୁ ଦୃଷ୍ଟିରେ ରଖି ଓଡ଼ିଶା ଅବକାରୀ ବିଲ୍, ୨୦୦୮ ଗତ ତ୍ରୟୋଦଶ ବିଧାନସଭାର ଚତୁର୍ଦ୍ଦଶ ଅଧିବେଶନରେ ପାରିତ କରାଯାଇଅଛି । ଏହା ପ୍ରଚଳିତ ବିହାର ଓ ଓଡ଼ିଶା ଅବକାରୀ ଆଇନ୍, ୧୯୧୫ ପରିବର୍ତ୍ତେ ଓଡ଼ିଶା ଅବକାରୀ ନିଜସ୍ୱ ଆଇନ ପ୍ରଚଳନ କରିବା ଉଦ୍ଦେଶ୍ୟରେ ପ୍ରଣିତ କରାଯାଇ ଏଥିରେ ଆଇନ ସରଳ ଓ ବୋଧଗମ୍ୟ କରିବା ସହ ଦୋଷୀକୁ ଦଣ୍ଡ ବିଧାନ ନିମନ୍ତେ ଏଥିରେ ପର୍ଯ୍ୟାପ୍ତ ବ୍ୟବସ୍ଥା କରାଯାଇଅଛି । ତତ୍ ସଂଗେ ସଂଗେ ଏହି ନୂତନ ଅବକାରୀ ବିଲ୍ ରେ ଅବକାରୀ ଫାଣ୍ଡି, ସ୍ୱତନ୍ତ୍ର ବିଚାରାଳୟ ଏବଂ ଆଇନ ଅମାନ୍ୟକାରୀ ମଦମାଫିଆ ମାନଙ୍କର ସଂପତ୍ତି ବାଜ୍ୟାପ୍ତି ଓ ମାଲିକାନାସତ୍ତ୍ୱ ରଦ୍ଦ ନିମନ୍ତେ ବ୍ୟବସ୍ଥା କରାଯାଇଛି । ଏହି ଅବକାରୀ ନୀତି ଗତ ବିଧାନ ସଭାରେ ଅନୁମୋଦନ ଲାଭକରିଛି । ବୋଧହୁଏ ଓଡ଼ିଶା ଏକ୍ସେଚୁଟିଭ ପ୍ରଥମ ରାଜ୍ୟ ଯିଏକି ଭାରତ ସରକାରଙ୍କର ନୀତି କୁ ଦୃଷ୍ଟିରେ ରଖି ନିଜ ରାଜ୍ୟର ମଙ୍ଗଳ ସାଧନ ନିମନ୍ତେ ନିଜସ୍ୱ ଏକ ନୂତନ ଅବକାରୀ ନୀତି ପ୍ରଣିତ କରିଛନ୍ତି ଏବଂ ଏହା ମହାମହିମ ରାଷ୍ଟ୍ରପତିଙ୍କ ଅନୁମୋଦନ ପ୍ରାପ୍ତ ପାଇଁ ପ୍ରତିଷ୍ଠା କରାଯାଇଛି . ଯାହାକି ଅନୁମୋଦନ ପ୍ରାପ୍ତ ପରେ ଅବିଳମ୍ବେ କାର୍ଯ୍ୟକାରୀ କରାଯିବ ।

୧୩. ଅବକାରୀ ବିଭାଗର କମ୍ପ୍ୟୁଟରୀକରଣ

ଏକାଦଶ ଅର୍ଥ କମିଶନଙ୍କ ଅନୁଦାନରେ ସମସ୍ତ ଜିଲ୍ଲା ଅବକାରୀ କାର୍ଯ୍ୟାଳୟ, ଅବକାରୀ ଡେପୁଟି କମିଶନର ମାନଙ୍କର କାର୍ଯ୍ୟାଳୟ, ଅବକାରୀ କମିଶନରଙ୍କ କାର୍ଯ୍ୟାଳୟ ଓ ଅବକାରୀ ବିଭାଗକୁ କମ୍ପ୍ୟୁଟର ଯୋଗାଇ ଦିଆଯାଇଛି । ଏହି ଉଦ୍ଦେଶ୍ୟରେ ୫୦.୦୦ ଲକ୍ଷ ଟଙ୍କା ଅନୁଦାନ ମିଳିଥିଲା ଏବଂ ତାହା ଏହି ଉଦ୍ଦେଶ୍ୟରେ ବିନିଯୋଗ ହୋଇଅଛି । ସମସ୍ତ ଜିଲ୍ଲାର ସତର ମହକୁମାକୁ ରାଜ୍ୟ ମହକୁମା ସହିତ କମ୍ପ୍ୟୁଟର ମାଧ୍ୟମରେ ଯୋଗାଯୋଗ ବ୍ୟବସ୍ଥା କରିବାପାଇଁ ପଦକ୍ଷେପ ନିଆଯାଇଛି । ଓ.ଏସ୍.ଡବ୍ଲ୍ୟୁ.ଏ.ଏସ୍ (O.S.W.A.S) ଏବଂ ଇ-ଡେସ୍ପାଚ୍ (e-Despatch) ପ୍ରଥା ବିଭାଗରେ ପ୍ରଚଳିତ ହୋଇଅଛି ।

୧୪. କର୍ମଚାରୀ ସଂଖ୍ୟା

ରାଜ୍ୟରେ ଏକ ଅବକାରୀ ନିର୍ଦ୍ଦେଶାଳୟ ରହିଅଛି । ଅବକାରୀ କମିଶନର, ଏହାର ମୁଖ୍ୟ ଅଫିସ୍, ତାଙ୍କ ଅଧିନରେ କଟକ, ବ୍ରହ୍ମପୁର ଓ ସମ୍ବଲପୁର ଠାରେ ତିନି ଜଣ ଅବକାରୀ ଉପକମିଶନର ଅଛନ୍ତି । ରାଜ୍ୟ ମଞ୍ଜୁରୀପ୍ରାପ୍ତ ଅବକାରୀ କ୍ଷେତ୍ର କର୍ମଚାରୀଙ୍କ ସଂଖ୍ୟା ନିମ୍ନରେ ଦର୍ଶାଗଲା:-

୧. ଅବକାରୀ ଅଧିକାରୀ	-	୩୧
୨. ଉପ-ଅବକାରୀ ଅଧିକାରୀ	-	୩୪
୩. ଅବକାରୀ ନିରୀକ୍ଷକ	-	୮୦
୪. ଉପ-ଅବକାରୀ ନିରୀକ୍ଷକ	-	୨୦୫
୫. ସହକାରୀ ଉପ ଅବକାରୀ ନିରୀକ୍ଷକ	-	୧୮୭
୬. କନେକ୍ଟର	-	୧,୧୨୭

୧୫. ବଜେଟ୍

୧୫.୧ ଅବକାରୀ ବିଭାଗ ପାଇଁ ୨୦୦୯-୧୦ ଆର୍ଥିକ ବର୍ଷ (ଅଣଯୋଜନା) ରେ ୩୮୯୭.୪୫ ଲକ୍ଷ ଟଙ୍କା ଅର୍ଥ ବ୍ୟବସ୍ଥା କରାଯାଇଛି । ଏହା ବ୍ୟତୀତ ପ୍ରଥମ ଅତିରିକ୍ତ ବଜେଟ୍ ରେ ୧୧୭.୪୫ ଲକ୍ଷ ଟଙ୍କା ବ୍ୟୟବରାଦ କରାଯାଇଛି । ୨୦୦୯-୧୦ ବର୍ଷ ବଜେଟ୍‌ରେ ଅବକାରୀ ରାଜସ୍ୱ ଆଦାୟ ଲକ୍ଷ୍ୟ ଟ.୮୦୦.୦୦ କୋଟି ଟଙ୍କା ଥିବା ସ୍ଥଳେ ୮୪୮.୯୭ କୋଟି ଟଙ୍କା ଆଦାୟ ହୋଇଛି ।

୧୫.୨ ବିଭିନ୍ନ ପ୍ରକାର ମାଲିମକଦ୍ଦମା ଯୋଗୁଁ ଅବକାରୀ ଦୋକାନ ଗୁଡ଼ିକର ନବୀକରଣ ନ ହୋଇପାରିବାରୁ ଏବଂ ବନ୍ଦୋବସ୍ତର ବିଳମ୍ବ ଯୋଗୁଁ ଅତିରିକ୍ତ ଅବକାରୀ ରାଜସ୍ୱ ଆଦାୟରେ ବ୍ୟାଘାତ ଘଟୁଛି । ରାଜ୍ୟରେ ମଦ ଚାହିଦାଥିବା ଏବଂ ମଦ ଦୋକାନ ନଥିବା ସ୍ଥାନମାନଙ୍କରେ ଉତ୍ତମମାନର ସରକାରୀ ମଦ ଯୋଗାଇ ଦେବାର ବ୍ୟବସ୍ଥା କରାଯାଉଅଛି । ମୁଣ୍ଡ ପିନ୍ଧା କମ୍ ମଦ ବ୍ୟବହାର (Consumption) କୁ ଦୃଷ୍ଟିରେ ରଖି, ଅବକାରୀ ରାଜସ୍ୱ ଆଦାୟ ବୃଦ୍ଧି କରିବାକୁ ହେଲେ ଅବକାରୀ ଭିତ୍ତିଭୂମିକୁ ଦୃଢ଼ କରିବା ଆବଶ୍ୟକ । ଏହି ଉଦ୍ଦେଶ୍ୟକୁ ଦୃଷ୍ଟିରେ ରଖି ଅବକାରୀ ଭିତ୍ତିଭୂମିର ଉନ୍ନତି କରିବାପାଇଁ ପ୍ରଚେଷ୍ଟା ଜାରିରହିଛି ।

୧୬. ମଦ ମୃତ୍ୟୁ ଏବଂ ପ୍ରଶାସନିକ ତଦନ୍ତ

୨୦୦୯-୧୦ ବର୍ଷରେ ଖୋର୍ଦ୍ଧା ଜିଲ୍ଲାର ନିରାକାରପୁର ଥାନା ଅନ୍ତର୍ଗତ ବଡ଼ପୋଖରିଆ ଏବଂ ବଡ଼ଙ୍ଗର ଗ୍ରାମ ଏବଂ ବଲାଙ୍ଗିର ଜିଲ୍ଲାର ଅଗଲପୁର ବ୍ଲକ୍ ଅନ୍ତର୍ଗତ ଗଣ୍ଡାପାଲୀ ଓ ମୁଣ୍ଡାପାଲି ଗ୍ରାମରେ ଦୁଇଟି ଦୁର୍ଭାଗ୍ୟଜନକ ମଦମୃତ୍ୟୁ ସଂଘଟିତ ହୋଇଥିଲା । କେନ୍ଦ୍ରାଞ୍ଚଳ ରାଜସ୍ୱ ଡିଭିଜନାଲ କମିଶନରଙ୍କୁ ଖୋର୍ଦ୍ଧାଜିଲ୍ଲାର ମଦମୃତ୍ୟୁ ତଦନ୍ତ ଦାୟିତ୍ୱ ଏବଂ ଉତ୍ତରାଞ୍ଚଳ ରାଜସ୍ୱ ଡିଭିଜନାଲ କମିଶନରଙ୍କୁ ବଲାଙ୍ଗିର ଜିଲ୍ଲାର

(୧୦)

ମଦମୃତ୍ୟୁ ତଦତ୍ତ ଦାୟିତ୍ୱ ଅବକାରୀ ବିଭାଗର ବିଜ୍ଞପ୍ତି ସଂଖ୍ୟା ୨୧୮୮ ଡା.୦୭.୦୫.୨୦୦୯ ଏବଂ ସଂଖ୍ୟା ୩୧୮୩ ଡା.୨୯.୦୭.୨୦୦୯ ଦ୍ୱାରା ଯଥାକ୍ରମେ ନ୍ୟସ୍ତ କରାଯାଇଥିଲା । ତଦତ୍ତ ରିପୋର୍ଟ ଦୁସ୍ତଗତ ହେଲାପରେ ସରକାରଙ୍କର ଅବଗତି ନିମନ୍ତେ ଉପସ୍ଥାପନ କରାଯାଇଥିଲା ଏବଂ ସରକାରଙ୍କର ଅନୁମୋଦନ କ୍ରମେ ଦୋଷଯୁକ୍ତ ଅଧିକାରୀ ମାନଙ୍କ ବିରୁଦ୍ଧରେ ବିହିତ କାର୍ଯ୍ୟାନୁଷ୍ଠାନ ନିମିତ୍ତ ପଦକ୍ଷେପମାନ ଗ୍ରହଣ କରାଯାଇଛି. ଏବଂ ତୃଣମୂଳ ସ୍ତରରେ ଚୋରାମଦ କ୍ଲରବାର ନିୟନ୍ତ୍ରଣକୁ ବଳବତ୍ତର କରିବାବେଳେ ଲାଇସେନ୍ସ ପ୍ରାପ୍ତ ମଦ ଦୋକାନ ରହିତ ସ୍ଥାନ (Vacuum area) ମାନଙ୍କରେ ନୂତନ ମଦ ଦୋକାନ ଖୋଲାଯିବା ପାଇଁ ପଦକ୍ଷେପମାନ ଗ୍ରହଣ କରାଯାଉଛି ।

--- * ---